

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīraṅgarāmānujamahādēśikaiḥ (śrīmuṣṇaṃ āṇḍavan)
anugṛhītaṃ

**॥ vīrācala śrīrāmacandra
suprabhātamśat ॥**

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ vīrācala śrīrāmacandra suprabhātamśat ॥

kausalyāsuprajārāma pūrvā sandhyā pravartatē |
uttiṣṭha naraśārdūla kartavyaṃ daivamāhnikam ॥ 1 ॥

uttiṣṭhōttiṣṭha gōvinda uttiṣṭha garuḍadhvaja |
uttiṣṭha kamalākānta trailōkyam maṅgalaṃ kuru ॥ 2 ॥

hē amba sarvajagatāṃ hitamōdadātri
viśvagvibōdha hṛdayē vibudhēndravandyē |
pragvi prabhōranumatē praguṇaikatānē
vīrādrināthadayitē tava suprabhātam ॥ 3 ॥

bhaktārtibhañjanaparē paralōkadātri
muktānubhāvyamahimē muninutyaśīlē |
kañjaprabhādavadanē kamalāyatākṣi
sītē śivēśadayitē tava suprabhātam ॥ 4 ॥

śrutyantasiddhasubhagau śubhamūrtimantau
līlāgrhītavapuṣau lalitāṅghripadmau |
ādyantaśūnyanikhilāgama dampatī vāṃ
drāgadya hṛdyaśubhadaṃ sukhasuprabhātam ॥ 5 ॥

śrīrāmarāma karuṇālaya divyaśārṅgin
sadyō vinamra janatā śaraṇapradāyin |

sannaddha dānava madaparakara pramāpin
vīrādrirāghavavibhō tava suprabhātam || 6 ||

rākāniśākara tiraskṛtidakṣavaktra
pākārijādibhayada dyumaṇiprabhāva |
nākādilōkajanatāvinatānghriyugma
vīrādrirāghavavibhō tava suprabhātam || 7 ||

viśvambharā vasumatī vimalāgraganyā
vēṣaṃ pupōṣa surabhērbhavadīkṣaṇāya |
vēdāsstuvanti bhavatō vividhāṃ hi līlām
vīrādrirāghavavibhō tava suprabhātam || 8 ||

uttuṅga maṅgala śikhā lasaduttamāṅgō
gaṅgānuṣaṅga vilasat svajaṭāmṛgāṅkaḥ |
anyē ca ninyuradhikaṃ śubhavastusaṅghaṃ
vīrādrirāghavavibhō tava suprabhātam || 9 ||

śrīkauśikādimunayaśśivadhāṭṛmukhyāḥ
prēmānuviddhahṛdayāḥ prasamāpya sandhyām |
āyānti muktiratayō hṛdayaprasūnaiḥ
vīrādrirāghavavibhō tava suprabhātam || 10 ||

nandistu nāradagatiṃ pravalambya tuṅgō
mārdaṅgikō bhavati tē mahitārcanāyai |
ūrūdbhavādi gaṅikāḥ kalayanti lāsyam
vīrādrirāghavavibhō tava suprabhātam || 11 ||

mādhvīkapānamanasō madhura pralāpāḥ
kīrāssamētya niyatāḥ kramaśassthītāstē |

śrītōraṇasraji śubhāṃ racayanti nityaṃ
vīrādrirāghavavibhō tava suprabhātam || 12 ||

lakṣmīkaṭākṣanikaṭē parivartanāttē
labdhōrunīlaguṇakā laghupatrabhṛṅgāḥ |
śṛṅgāra yōni niyamānnibhṛtaṃ svananti
vīrādrirāghavavibhō tava suprabhātam || 13 ||

mandānilō'yamamarādhipanandanasthān
mandāra kundanivahānmakarandagandhān |
bṛndārakāri vijayinvahati praṇamrō
vīrādrirāghavavibhō tava suprabhātam || 14 ||

prādyāstrayaḥ prahṛdayāḥ haricittatattva
śrībhaktisāra śaṭhajitparakālamukhyāḥ |
tiṣṭhanti dāsyaratayō yatirājavaryāḥ
vīrādrirāghavavibhō tava suprabhātam || 15 ||

śrīraṅgapūtajagati śrita rakṣaṇāya
svīkṛtya vēṣamamukaṃ daśadhā vibhinnaṃ |
lakṣmyāvātēritha nijābhimatānuśaktyā
vīrādrirāghavavibhō tava suprabhātam || 16 ||

mānamēya saṅgrahaṃ hyamānamīnatāṃ gatastad
dānava pradūṣitanvadāśca vēdamādarāttvam |
abjayōnayē turaṅga rūpa kandhara prabhōdrāg
vīraśaila dhāmarāma tē'stu cāru suprabhātam || 17 ||

dharādharō'dharīkṛtō hi nassudhā mudhā bhavēd
ditēstathā'ditēssutēṣu śūnyahṛtsu śōbhitam |
dayāparō'dadhāstvamacchakacchapīyamāśvahō
natō'smi vīraśaila rāma suprabhātamastu tē || 18 ||

bhūtajātagarbhīñintu jātu yātughātukassa
mōdamāna mānasaḥ pragṛhya līna ēva sindhau |
bhūmidāra bhūmidārarūpiṇā pratiṣṭhitā sā
vīraśaila dhāmarāma tē'stu cāru suprabhātam || 19 ||

pralōla kuntalaṃ śīsuntu bhaktitantra yantritamaṃ
vibhīṣayamaṃsthitō hi tasya dāraṇāya kaisaram |
sarōṣavēṣamañjasā pupōṣitha svayamaṃ purā
natō'smi vīraśailarāma suprabhātamastu tē || 20 ||

jagattrayamaṃ padatrayēṇa māti kēśavassvayam
tatō'nṛṇō bhavāmyahanviti vyacintayadbaliḥ |
trivikrama tvamasya garvatakṣaṇamaṃ tadā'karōḥ
natō'smi vīraśailarāma suprabhātamastu tē || 21 ||

duṣṭavīryagarvidhrṣṭa bhūpavarga pāṭanaṃ vai
tuṣṭahrtpurā cakārtha sapta sapta saptavāram |
tvamaṃ kuṭhāradhārayaiva rōṣarāma ēva bhūtvā
vīraśaila dhāmarāma tē'stu cāru suprabhātam || 22 ||

prapanna rakṣaṇa pradīkṣa pañkti kaṇṭhatakṣaka
svahastakarṇaprayōga sūcitātmatattva bhōḥ |
sudharmakarmamūlakanda duṣpramēyapātradhrṇ
natō'smi vīraśaila rāma suprabhātamastu tē || 23 ||

kōpalāṅgalōgradhāṭi namrahastipattanasya
yāmunādi śikṣaṇapralōla kēli mānasasya |
bandhubṛndanāśanēna tyaktayuddhakautukasya
vīraśaila dhāma rāma tē'stu cāru suprabhātam || 24 ||

vrajāṅganābhivēṣṭitō'pi yassvayaṃ nirañjanō
dhanañjayāpadēśalōkadugdhagīti nirjharah |
nihīnabhṛtyatādirājadharmakarmakāriṇō
natō'smi vīraśailarāma suprabhātamastu tē || 25 ||

saṃskṛtiṃ vihāya sarva dharmā mārgadūṣakānvai
saptitallaja prasādi sundarah kṛpāṇa pāṇiḥ |
bhāvikalkicāruvēṣa tiṣyajānhanīṣyasi tvam
vīraśaila dhāmarāma tē'stu cāru suprabhātam || 26 ||

pātum hi pāpadhiṣaṇānabhavaḥ parēśa
kālapradēśakaraṇa pravidūra satvān |
arcāvatāravibhavānugrhitabuddhiḥ
vīrādrirāghavavibhō tava suprabhātam || 27 ||

siddhāḥ prasiddhavibhavāḥ śubhasādhyasaṅghāḥ
bhaktā hi raktahṛdayāḥ pitarassamētāḥ |
muktāśca nityavimalā munisārvabhaumāḥ
vīrādrirāghavavibhō tava suprabhātam || 28 ||

prāpyō'pi yō hi jagatāṃ sadupāyaśēṣī
bhakti prapattisulabhaḥ paratattvarūpaḥ |
lakṣmyā tayā karuṇayā ca niṣēvamāṇaḥ
vīrādrirāghavavibhō tava suprabhātam || 29 ||

*suprabhātamidaṃ puṇyaṃ yaḥ paṭhēt śṛṇuyādapi |
suprabhātaṃ bhavēttasya rāmacandrakṛpābalāt || 30 ||*

|| iti vīrācala śrīrāmacandra suprabhātaṃ samāptam ||